

سُورَةُ التَّكْوِيْرِ

حاصلاتِ تعلُّم

اس سبق کی تکمیل کے بعد طلبہ اس قابل ہو جائیں گے کہ:

1. سُورَةُ التَّكْوِيْرِ کا تعارف، وجہ تسمیہ اور مرکزی مضمون جان سکیں۔
2. سُورَةُ التَّكْوِيْرِ کے بنیادی مضامین اور علمی نکات جان سکیں۔
3. سُورَةُ التَّكْوِيْرِ کا با محاورہ ترجمہ پڑھ کر اس کا فہم حاصل کر سکیں۔

وجہ تسمیہ:

تکویر کا معنی ہے: لپیٹنا۔ اس سورت کی پہلی آیت میں قیامت کے دن سورج کو لپیٹ دیے جانے کا ذکر ہے۔ اسی وجہ سے اس سورت کا نام سُورَةُ التَّكْوِيْرِ ہے۔

فضیلت:

سُورَةُ التَّكْوِيْرِ میں بہت وضاحت کے ساتھ قیامت کے مناظر کا بیان ہے۔ نبی کریم ﷺ نے فرمایا: جو شخص قیامت کو اپنی آنکھوں سے دیکھنا چاہے وہ سُورَةُ التَّكْوِيْرِ، سُورَةُ الْاِنْفِطَارِ اور سُورَةُ الْاِنْشِقَاقِ کو پڑھ لے۔ (سنن ترمذی: 3333)

مضامین اور علمی نکات:

سُورَةُ التَّكْوِيْرِ کے شروع میں قیامت کی ہولناکی بیان کی گئی ہے۔ قیامت کے دن ساری دنیا کا نظام درہم برہم ہو جائے گا۔ اس دن ہمارا ہر قول و عمل حاضر کر دیا جائے گا۔ جاہلیت کے زمانے میں ایک وحشیانہ رسم یہ تھی کہ لوگ عورتوں کو منحوس سمجھتے تھے اور بعض قبیلے ایسے تھے کہ اگر ان میں سے کسی کے یہاں بچی پیدا ہو جاتی تو وہ شرم کے مارے اس بچی کو زمین میں زندہ دفن کر دیتا تھا۔ اس سورت میں بتایا گیا ہے کہ لڑکیوں کا قتل بہت بڑا جرم ہے، جس کے بارے میں قیامت کے دن سوال کیا جائے گا۔

حدیثِ نبوی خاتم النبیین ﷺ

حضرت محمد رسول اللہ خاتم النبیین ﷺ علیہ وعلیٰ آلہ وَاَصْحَابُہِ وَسَلَّمَ نے فرمایا: جس شخص نے دو بچوں کی پرورش کی، یہاں تک کہ بڑی ہو گئیں، وہ اور میں قیامت کے دن ایسے ہوں گے۔ (یہ فرماتے ہوئے آپ خاتم النبیین ﷺ علیہ وعلیٰ آلہ وَاَصْحَابُہِ وَسَلَّمَ نے اپنی دو انگلیوں کو ایک دوسرے کے ساتھ ملا کر اشارہ فرمایا۔) (صحیح مسلم: 2631)

پھر حضرت جبریل علیہ السلام کی عظمت اور حضرت محمد رسول اللہ خاتم النبیین ﷺ علیہ وعلیٰ آلہ وَاَصْحَابُہِ وَسَلَّمَ سے ان کی ملاقات کا بیان ہے۔ حضرت جبریل علیہ السلام امانت دار اور بہت طاقت ور ہیں، وہ فرشتوں کے سردار ہیں۔ حضرت محمد رسول اللہ خاتم النبیین ﷺ علیہ وعلیٰ آلہ وَاَصْحَابُہِ وَسَلَّمَ نے غیب کی باتیں اپنی امت کو بتانے میں کوئی کسر نہیں چھوڑی۔

سُورَةُ التَّكْوِيْرِ کے آخر میں قرآن مجید

کی عظمت کا ذکر ہے، قرآن مجید کو تمام جہان والوں کے لیے نصیحت قرار دیا گیا ہے۔ قرآن مجید سے نصیحت ان لوگوں کو ملے گی جو سیدھے راستے پر چلنے کا ارادہ رکھتے ہوں اور ہدایت تو اللہ تعالیٰ کی توفیق سے ہی ملتی ہے۔

رُكُوعُهَا

(۸۱) سُورَةُ التَّكْوِيْرِ مَكِّيَّةٌ (۷)

آيَاتُهَا ۲۹

سورة التکویر مکی ہے (آیات: ۲۹ / رکوع: ۱)

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو بڑا مہربان نہایت رحم فرمانے والا ہے

اِذَا الشَّمْسُ كُوِّرَتْ ۝۱ وَ اِذَا النُّجُومُ اِنْكَدَرَتْ ۝۲ وَ اِذَا الْجِبَالُ سُيِّرَتْ ۝۳ وَ اِذَا الْعُشَارُ

جب سورج لپیٹ دیا جائے گا۔ اور جب ستارے بے نور ہو جائیں گے۔ اور جب پہاڑ چلائے جائیں گے۔ اور جب دس ماہ والی حاملہ اونٹنیاں

عُطِّلَتْ ۝۴ وَ اِذَا الْوُحُوشُ حُشِرَتْ ۝۵ وَ اِذَا الْبِحَارُ سُجِّرَتْ ۝۶ وَ اِذَا النُّفُوسُ زُوِّجَتْ ۝۷

بے کار چھوڑ دی جائیں گی۔ اور جب وحشی جانور جمع کیے جائیں گے۔ اور جب سمندر بھڑکا دیے جائیں گے۔ اور جب روحیں (جسموں سے) ملا دی جائیں گی۔

وَ اِذَا الْمَوْءِدَةُ سُيِّلَتْ ۝۸ بِآيٍ ذَنْبٍ قُتِلَتْ ۝۹ وَ اِذَا الصُّحُفُ نُشِرَتْ ۝۱۰ وَ اِذَا

اور جب زندہ دفن کی ہوئی (لڑکی) سے پوچھا جائے گا۔ کہ وہ کس گناہ کی وجہ سے قتل کی گئی۔ اور جب اعمال نامے کھول دیے جائیں گے۔ اور جب

السَّهَاءُ كُشِطَتْ ۝۱۱ وَ اِذَا الْجَحِيْمُ سُعِّرَتْ ۝۱۲ وَ اِذَا الْجَنَّةُ اُزْلِفَتْ ۝۱۳ عَلِمْتُ نَفْسٌ

آسمان (اپنی جگہ سے) کھینچ لیا جائے گا۔ اور جب جہنم بھڑکائی جائے گی۔ اور جب جنت قریب کر دی جائے گی۔ ہر شخص جان لے گا جو کچھ

مَا أَحْضَرْتُ ۖ فَلَا أُقْسِمُ بِالْخُثْثِ ۚ (۱۵) الْجَوَارِ الْكُنَّسِ ۚ (۱۶) وَالْيَلِ إِذَا عَسَسَ ۚ (۱۷)

وہ لے کر آیا ہے۔ تو میں پیچھے ہٹ جانے والے (ستاروں) کی قسم فرماتا ہوں۔ جو چلنے والے چھپ جانے والے ہیں۔ اور قسم ہے رات کی جب وہ جائے لگتی ہے۔

وَالصُّبْحِ إِذَا تَنَفَّسَ ۚ (۱۸) إِنَّهُ لَقَوْلُ رَسُولٍ كَرِيمٍ ۚ (۱۹) ذِي قُوَّةٍ عِنْدَ ذِي الْعَرْشِ

اور صبح کی جب وہ روشن ہوتی ہے۔ یقیناً یہ (قرآن) بڑی عزت والے فرشتے کا (لایا ہوا) کلام ہے۔ جو قوت والا ہے (اور) عرش والے (اللہ) کے نزدیک

مَكِينٍ ۚ (۲۰) مُطَاعٍ ۚ (۲۱) ثُمَّ آمِينٌ ۚ (۲۲) وَ مَا صَاحِبُكُمْ بِسَجُنٍ ۚ (۲۳)

بلند مرتبہ والا ہے۔ جس کی (آسمانوں میں) اطاعت کی جاتی ہے (اور وہ) وہاں امانت دار ہے۔ اور تمہارے صاحب (نبی ﷺ) دیوانے نہیں ہیں۔

وَلَقَدْ رَآهُ بِالْأُفُقِ الْمُبِينِ ۚ (۲۴) وَ مَا هُوَ عَلَى الْغَيْبِ بِضَنِينٍ ۚ (۲۵)

اور یقیناً انھوں نے اس (فرشتہ) کو دیکھا ہے (آسمان کے) کھلے کنارے پر۔ اور وہ (نبی ﷺ) غیب کی بات بتانے میں بخیل نہیں ہیں۔

وَ مَا هُوَ بِقَوْلِ شَيْطَانٍ رَجِيمٍ ۚ (۲۶) فَإِنَّ تَذَهَبُونَ ۚ (۲۷) إِنَّ هُوَ إِلَّا ذِكْرٌ لِلْعَالَمِينَ ۚ (۲۸)

اور یہ (قرآن) کسی شیطانِ مردود کا کلام نہیں ہے۔ پھر تم کہاں (بھٹکے) جا رہے ہو؟ یہ (قرآن) تو تمام جہان والوں کے لیے نصیحت ہے۔

لَئِنْ شَاءَ مِنْكُمْ أَنْ يَسْتَقِيمَ ۚ (۲۹) وَ مَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ ۚ (۳۰)

اس شخص کے لیے جو تم میں سے سیدھے راستے پر چلنا چاہے۔ اور تم صرف وہی چاہ سکتے ہو جو اللہ چاہے (جو) تمام جہانوں کا رب ہے۔



درست جواب کا انتخاب کیجیے۔

1

i زمانہ جاہلیت کے لوگ منحوس سمجھتے تھے:

(الف) غلاموں کو (ب) عورتوں کو (ج) بوڑھوں کو (د) معذوروں کو

ii قرآن مجید نصیحت ہے:

(الف) فرشتوں کے لیے (ب) انسانوں کے لیے (ج) جنات کے لیے (د) تمام جہانوں کے لیے

iii جو قیامت کو آنکھوں سے دیکھنا چاہے وہ پڑھے:

(الف) سُورَةُ التَّكْوِيْرِ (ب) سُورَةُ الْاِنْفِطَارِ (ج) سُورَةُ الْاِنْشِقَاقِ (د) تینوں

iv سُورَةُ التَّكْوِيْرِ میں ذکر ہے:

(الف) حضرت عزرائیل علیہ السلام کا (ب) حضرت اسرافیل علیہ السلام کا (ج) حضرت میکائیل علیہ السلام کا (د) حضرت جبریل علیہ السلام کا

V

(الف) جو سیدھا راستہ اختیار کریں (ب) جو خوب مال خرچ کریں (ج) جو علم حاصل کریں گے (د) جو بے نیاز رہیں گے

2



3

ii

سرگرمیاں برائے طلبہ:

- اسلام میں عورتوں کے حقوق کے بارے میں تحقیق کریں۔ خاص طور پر بیٹیوں کی تعلیم و تربیت اور پرورش کے بارے میں ہمیں کیا تعلیم دی گئی ہے، اس پر اپنے مطالعہ کو وسعت دیجیے۔

ہدایات برائے اساتذہ کرام:

- طلبہ کو قیامت کی چھوٹی اور بڑی نشانیوں سے آگاہ کیجیے۔

